

तारेगना रेलवे गुमटी पर शीघ्र बनेगा आरओबी

प्रतिनिधि ▷ मसौढ़ी

अरसे से मसौढ़ीवासियों की तारेगना रेलवे गुमटी (21बी) पर रेलवे ओवर ब्रिज बनाने की मांग शीघ्र पूरी होनेवाली है. इसके लिए सूबे की सरकार ने इसमें अपना सहयोग देने की हामी भर दी है. उक्त बातें सूबे के पथ निर्माण मंत्री नंदकिशोर यादव के साथ मंगलवार को तारेगना रेलवे गुमटी का निरीक्षण करने आये केंद्रीय राज्य मंत्री रामकृपाल यादव ने कहीं.

रामकृपाल यादव ने कहा कि दो साल पूर्व ही उनके प्रयास से केंद्रीय रेल मंत्रालय ने यहां आरओबी निर्माण की अपनी स्वीकृति दे दी थी और और प्रारंभिक कार्य को शुरू करने के

लिए बजट में कुछ राशि भी आवंटित हो गयी थी, लेकिन उस वक्त सूबे की तत्कालीन सरकार के असहयोगात्मक रवैये के कारण निर्माण कार्य शुरू नहीं हो सका था. उन्होंने कहा कि अब केंद्र के साथ ही सूबे में भी एनडीए की सरकार है.

दोनों सरकारें मिल कर इस आरओबी के निर्माण कार्य की शुरुआत शीघ्र करेंगी. मौके पर सूबे के पथ निर्माण मंत्री नंदकिशोर यादव ने कहा कि इस रेलवे गुमटी से एनएच-83 गुजरती है. एनएच का मामला होने के कारण वे इससे संबंधित अधिकारियों को साथ लेकर आये हैं. अब शीघ्र ही यहां आरओबी के निर्माण में आ रही दिक्कतों को दूर कर दिया जायेगा.

पुनपुन नदी के समदा घाट पर बनेगा पुल



तारेगना रेलवे गुमटी का जायजा लेते मंत्री नंदकिशोर यादव व रामकृपाल.

दुल्हनबाजार. भरतपुरा गांव स्थित गोपाल ना पुस्तकालय सह संग्रहालय के 105 वां स्थापना दिवस का समारोह मनाया गया. केंद्रीय ग्रामीण विकास राज्य मंत्री रामकृपाल यादव व पथ निर्माण मंत्री नंदकिशोर यादव ने संयुक्त रूप से समारोह का उद्घाटन किया. मौके पर गोपाल नारायण पुस्तकालय सह संग्रहालय नामक पुस्तक का विमोचन भी किया गया. मौके पर मजदूरी मंत्री नंदकिशोर यादव ने उलार भरतपुरा गांव के चौड़ीकरण कराने का आश्वासन दिया, जबकि समवेशी मेला विश्व रंजन ओझा व ग्रामीणों के मांग विधायक जयवर्धन यादव के आग्रह पर पालीगंज समदा गांव के पास पुनपुन नदी पर पुल निर्माण का आश्वासन दिया. मौके पर मजदूरी रामकृपाल यादव ने कहा इसे बौद्धिष्ट सर्किट व पर्यटन स्थल से जोड़ने का प्रयास सरकार की ओर से किया जा रहा है.